

بسم اللہ الرحمن الرحیم

منظرات

انسوس نے پچھلے مہینے کی تاریخ کو سہ پہر کے وقت محترم الحاج شیخ فیروز الدین صاحب جاپاں والے جیسے نہ کے لئے رخصت ہو گئے، مرحوم دہلی کی پنجابی برادری کی بزرگ ترین شخصیت تھے۔ اچھی اپریل کے شروع میں کلکتہ جانا ہوا۔ اتو معمول کے مطابق ان سے تقریباً روزانہ ہی ملاقات ہوتی تھی کہ اولہ نمبر ۱۰ بنگلہ گنگا کا چارہ سہ پچھلے سال منہدم ہو گیا تھا اس لئے اس مرتبہ قیام مرح باؤس ۱۶ ذی القعدہ میں ہوا اور میزبان حاجی قاسم جادوت صاحب تھے۔

کوٹہ نمبر ۱۰ کی نسبت سے یہ مکان فاصلے پر ہے شیخ صاحب پایادہ چل کر یہاں تشریف لائے تھے اور یہ تک بیٹھتے تھے۔ بڑھاپے کی وجہ سے قدرتی طور پر ناتوان تھے لیکن ان کی صحت کی عام رفتار کو دیکھ کر کہیں ۱۰ دور دور بھی یہ خیال نہیں ہوتا تھا کہ اس قدر جلد دنیا سے جا رہے ہیں۔

آخری ملاقات ۱۸ اپریل کی صبح کو ہوئی تھی جب معمول بہت سی باتیں ہوئیں خاص طور پر انسانی اعمال اور ان کے نتائج پر دلپذیر گفتگو رہی۔ مرحوم اس فلسفے پر بھرپور یقین رکھتے تھے کہ انسان جو کچھ کر لے اس دنیا میں کسی نہ کسی رنگ میں اس کا بدل ضرور سامنے آئے گا، وہ مکافات عمل کے اس پہلو پر زیادہ زور دیتے تھے اور بار بار کہا کرتے تھے کہ قانون مکافات کو صرف آخرت پر چھوڑ کر کب تک نہ ہو جانا چاہئے۔ ان کی باتیں دل چسپ اور اثر انگیز ہوا کرتی تھیں۔ مجھ سے بے محف تھے اس لئے زیادہ کھل کر باتیں کیا کرتے تھے اور قلندرانہ انداز میں کیا کرتے تھے اس روز دوران

گفتگو میں مشہور عالم، محدث اور صوفی شیخ عبدالوہاب شحرانیؒ کے واقعہ کا ذکر بھی کیا جس کو سن کر دیر تک سردھنتے رہے۔ میں نے کہا کہ شیخ نے لکھا ہے کہ جس روز میری بیوی --- اکھڑ اکھڑے تلخ و ترش لہجے میں مجھ سے بات کرتی ہے تو سمجھ جاتا ہوں کہ میں نے ضرور کوئی ایسا عمل کیا ہے جس کا بدلہ آج اس صورت میں مل رہا ہے اور پھر حدیث (اما جنی اعدا لکھتہ شد) (ایکھڑا) (یہ تمہارے اعمال ہی ہیں جو تم پر لوٹائے جا رہے ہیں) کی تشریح فرمائی۔

مروجہ کم مزاج میں غلبت زیادہ تھی۔ چاہتے تھے جو کام کرنا ہے اس میں دیر نہ ہونی چاہئے اور ان کا یہ انداز زندگی کے ہر گوشے میں نمایاں تھا۔ امور خیر میں بھی یہی شان تھی، بڑے بڑے کام منٹوں میں گر گذرتے تھے طبیعت کے اسی انداز کی وجہ سے بیٹھے بیٹھے ایک دم سے گھبرا کر اٹھ جایا کرتے تھے چنانچہ اٹھے اور فرمایا "مفتی صاحب ہیں چلا، خیال تھا کہ ۱۹ کو پھر ملاقات ہوگی۔ مگر تشریف نہیں لائے بعد میں ان کے بڑے صاحبزادے محمد احمد صاحب سے معلوم ہوا کہ کمر دسی نہ زیادہ محسوس کر رہے تھے شاید اسی لئے آپ کے پاس آئیں پانچ سکے" میں بردگرام کے مطابق ۱۹ کی شام کو کابھہ میل سے دہلی کے لئے روانہ ہو گیا۔ کچھ دنوں کے بعد محمد احمد صاحب دہلی آئے اور دو مفتوں سے زیادہ قیام کیا اور ان قیام میں ان کو اطلاع ملی کہ والد صاحب کی طبیعت ٹھیک نہیں ہے پیشاب کی نالی سے غدود بڑھ گئے ہیں، فلاں نارتھ کو آپریشن کے لئے ہسپتال میں داخل ہو رہے ہیں، محمد احمد صاحب یہ اطلاع پاتے ہی مکملہ روانہ ہو گئے اور ٹرین چونک کر کئی گھنٹہ تاخیر سے پہنچی اس لئے ان کے پہنچنے سے پہلے ہی ہسپتال میں داخل ہو چکے تھے شیخ صاحب کے چھوٹے صاحبزادے محمد یوسف صاحب فیروز آباد آئے۔ گھر پر موجود تھے انھوں نے اگلی پیلے پر تمام ضروری انتظامات کر دیئے، کئی روز کے بعد میرے پاس ... محمد احمد صاحب کا خط آیا کہ آپریشن پوری طرح کامیاب رہا، امیام صاحب ہوش میں ہیں اور سر ہنس کر اشارے سے باتیں کر رہے ہیں۔ دوسرا خط آیا کہ حالت ہر طرح قابلِ اطمینان ہے۔ ہسپتال سے بلند مکان پر آجائیں گے۔ کچھ وقفے سے تیسرا خط آیا کہ آج بخیریت ہسپتال سے آگے ہیں اور میرے ہی پاس ہیں۔ طبیعت نارمل ہوتی جا رہی ہے تقاہت میں بھی تخفیف ہو رہی ہے۔ ادھر بھی

مولانا حکیم محمد زماں صاحب کا خط آیا کہ شیخ صاحب کو آپ کا سلام پہنچا دیا ہے اور آپ کی طرف سے مزاج پرسی بھی کر دی ہے وہ بھی آپ کو سلام کہتے ہیں اور فرماتے ہیں حکم کی کوئی بات نہیں ہے میں ٹھیک ہوں۔ اتنی تفصیلی اور قابلِ اطمینان اطلاعات کے بعد ہم لوگوں کے لئے کسی خاص پریشانی کا کوئی سوال ہی نہیں تھا۔۔۔، جون کی شام کو کسی ضروری ٹینگ میں گیا ہوا تھا۔ اور واپسی ۹ بجے شب کے بعد ہوئی تھی، دفتر میں قدم رکھا تو محمد احمد صاحب کا تار رکھا ہوا ملا کہ "والد صاحب سہ پہر کو ہمیشہ کے لئے رخصت ہو گئے" تار پڑھ کر ٹھوڑی دیر کے لئے تو حواس گم ہو گئے اور بے اختیار آنکھوں میں آنسو آ گئے۔ چالیس سال کے تعلقات اور میل و نہار کی سرد گرم گردشوں کا نقشہ آنکھوں میں پھر گیا۔ مرحوم کے برادر نسبتی شیخ محمد عمر صاحب بیس والوں کو فون کیا۔ اس وقت تک ان کو حادثے کی خبر نہ تھی۔ چند منٹ بعد ان کو بھی تار مل گیا اور ہم لوگ دیر تک مرحوم کے اخلاق، خصائل و عادات اور غیر معمولی خصوصیات کا تذکرہ کرتے رہے۔ انتقال کے وقت ان کی عمر ۸۲، ۸۳ سال کی تھی، دولت و ثروت اور ہر طرح وسائلِ راحت و آسائش کے باوجود سادہ زندگی بسر کرنے کے عادی تھے۔ مکان اور دکان پر کئی کئی کاریں رتی تھیں۔ لیکن موٹر سواری کے پابند نہیں تھے، اکثر ٹرام پر بھی سفر کرتے تھے اور پیدل بھی چلتے تھے، انتہائی خوش خوراک اور خوش لباس ہونے کے باوجود سادگی پسند تھے۔ نفاست کے ساتھ سادگی ان کی زندگی کا خاص جوہر تھی، ان کی غریب پروری، یہاں نوازی، کشادہ دستی، تواضع، حسنِ سلوک اور بے لوث محبت و شفقت کی وجہ سے سب ہی ان کے گرویدہ تھے۔ سوسائٹی کے ہر طبقے میں ان کا احترام تھا۔ ضرورت مندوں کی روزانہ اور ماہانہ مدد کرنا ان کے معمولات میں شامل تھا۔ کتنی ہی بیواؤں کے وظیفے ان کے یہاں سے جاری تھے۔ اپنے پیسے سے کتنے ہی لوگوں کے کاروبار جاری کر دیے۔ کتنے ہی لوگوں کو قرضِ حسنہ اور عام امانت سے نوازا کبھی کبھی تو مسارفِ خیر کی جتوں میں ان کا اندازہ لپہا نہ ہو جاتا تھا، سچ تو یہ ہے، اہلِ کاموں کے لئے خواہ وہ اجتماعی ہوں یا انفرادی ان کا دل ہمیشہ کھلا رہتا تھا بلکہ خدمت کے پھول کی طرح کھل جاتے تھے، کھلتے اور ٹھیل جیتے بہت کام اس کے بال و سر پر بست تھے ان کے ہاتھ عاجز

جولائی ۱۹۷۱ء

۵

شیخ محمد یوسف صاحب فیروزی آج بھی اس کے روح رواں ہیں، کوئٹہ (جاپان) میں شاندار اور لائق دید تاریخی مسجد کی تعمیر کرائی اور اس میں خود ہی پہلی اذان دی، ان کے اعتقاد کی لطافت اور پاکیزگی کا اس سے اندازہ کیا جاسکتا ہے کہ فرمایا کرتے تھے ”میں نے جاپان سے بہت کچھ دولت کمائی جی چاہتا تھا کہ اس دولت کا کچھ حصہ اسی سرزمین پر خرچ ہوئے اس مسجد کا فوٹو شوق سے دکھایا کرتے تھے، دارالعلوم دیوبند، جمعیتہ العلماء ہند دہلی، اسلامیہ ہسپتال کلکتہ اور ندوۃ المصنفین دہلی کے خاص معادن تھے بلکہ ندوۃ المصنفین تو کہنا چاہئے، ان کے دامنِ جود و سخا کے سایہ ہی میں پروان چڑھا۔ اس طرح کے علمی ادارے ملک کی تقسیم سے پہلے حیدرآباد اور بھوپال جیسی ریاستوں کی اعانت اور سرپرستی سے چلتے تھے۔ اور تقسیم کے بعد حکومت ہند اور حکومت کشمیر نے بعض تصنیفی اداروں کی سرپرستی کی۔ لیکن ندوۃ المصنفین کے لئے شیخ صاحب کی ذات ہی سب کچھ تھی اور اس پر طرہ یہ تھا کہ اس اعانت کو کبھی کوئی خاص اہمیت نہیں دی ان کو کبھی اس بات کا احساس نہیں ہوا کہ ان کی مدد سے کتنا عظیم الشان تعمیری کام وجود فرما رہا ہے۔ وہ صرف یہ سمجھتے تھے کہ مفتی صاحب اور ان کے رفیق جو کچھ کر رہے ہیں ملت کے لئے مفید ہی ہوگا۔

اس وقت ماضی کی تاریخ کا ایک ایک واقعہ یاد آ رہا ہے۔ ۱۳۵۲ھ میں حضرت الاستاذ علامہ سید محمد انور شاہ صاحب کشمیری قدس سرہ کے وصال کے بعد ان کی یادگار میں ہم لوگوں نے تصنیف و تالیف کا ایک ادارہ دیوبند میں قائم کرنا چاہا اس کے لئے ابتدائی تجویزیں مرتب کیں۔ پمفلٹ کی شکل میں ایک تعارف نامہ شائع کیا اور اس مقصد کے لئے دیوبند ہی میں ایک اجتماع طلب کیا۔ اس اجتماع میں دہلی، پنجاب اور یوپی کے بڑے علماء نے جن کو حضرت شاہ صاحب سے تعلق خاص تھا شرکت کی تھی۔ یہ اجتماع اس مکان میں ہوا تھا جس میں اب ماہنامہ قلمی کے مدیر عزیز عامر عثمانی رہتے ہیں۔

حضرت مفتی محمد کفایت اللہ صاحب، مولانا احمد سعید صاحب، مولانا احمد علی صاحب لاہوری

۔۔۔ مولانا حبیب الرحمن لدھیانوی اور بہت سے اکابر دیوبند اس اجتماع میں شریک تھے تمام حضرات حضرت الاستاذ رحمۃ اللہ علیہ کی ذات والا صفات سے محبت و عقیدت کے جذبے میں سرشار تھے اور اس اجتماع کی ایک ایک تقریر کیفیت و اثر میں ڈوبی ہوئی تھی، بہر حال اس ادارے کا نام "مجلس علمی" قرار پایا، اس کے بعد کام کو آگے بڑھانے کے لئے میں اور مولانا حفظ الرحمن صاحب اور بعض اکابر دیوبند دہلی آئے اور کوٹھی حاجی علی جان میں ایک بڑا نمائندہ اجتماع ہوا اس اجتماع میں فرم حاجی علی جان کے مالک حاجی عبدالغفار صاحب مرحوم کے علاوہ حضرت مفتی محمد کفایت اللہ صاحب، حضرت مولانا احمد سعید صاحب، امام صاحب جامع مسجد، خان بہادر حاجی شیخ رشید احمد صاحب اور دیگر علماء دہلی کے علاوہ جناب خواجہ حسن نظامی صاحب نے بھی شرکت فرمائی تھی، خواجہ صاحب کو چونکہ حضرت شاہ صاحب سے شرفِ تلمذ حاصل تھا اس لئے قدرتی طور پر ان کو ایسے ایسے ادارے کے قیام سے دل چسپی تھی جو ان کے استاذ کی علمی یادگار کے طور پر قائم کیا جا رہا تھا، خواجہ صاحب مرحوم نے اس جلسے میں نہایت پراثر اور دل چسپ تقریر فرمائی تھی اور حضرت شاہ صاحب رحمۃ اللہ علیہ جیسے بگڑے روزگار عالم دین اور محدث کی شاگردی پر فخر کا اظہار کیا تھا، یاد آتا ہے خواجہ صاحب نے اسی مجمع میں اعلان فرمایا تھا کہ "مجلس علمی" سے سب سے پہلے حضرت استاذ کی جو کتاب شائع ہوگی اس کے تمام مصارف وہ ادا کریں گے، غالباً مشکلات القرآن کا ذکر تھا، لیکن حالات نے ایک نئی کروٹ لی۔ انہی دنوں میں بہار کے ہولناک زلزلے کی خبر آگئی اور طے کیا گیا کہ سروسٹ اس مہم کو ملتوی رکھا جائے اور کچھ وقت کے بعد دہلی اور دوسرے شہروں کا دورہ کیا جائے۔ اس عرصہ میں جو ہر بگڑ جنوبی افریقہ کے مشہور لکھتی تاجرا اور عالم اور ہمارے قدیم غلط دوست حاجی محمد موسیٰ صاحب کو "مجلس علمی" کے قیام کی اطلاع ہوئی تو انھوں نے اس پر اصرار کیا کہ مجلس علمی کے لئے جذبہ کی ضرورت نہیں ہے اس کو ہم جلائیں گے۔ مولانا محمد موسیٰ مرحوم کو حضرت شاہ صاحب رحمۃ اللہ علیہ سے جو غیر معمولی عقیدت و شیفتگی تھی یہ اسی کا تقاضا تھا اور مالی مشکلات کا ان کے

ساتھ کوئی سوال ہی نہیں تھا۔ اسی کے ساتھ ان کی بیٹے ہوئی کہ ”جلس“ کا دفتر دیوبند کے بجائے ٹاہیل ہو گا۔ ادھر ہم لوگ اپنے محدود پیمانے کے مطابق دیوبند میں کام شروع کیے تھے اور حضرت الاستاذ کی آخری تالیف ”خاتم النبیین“ (فارسی کی) جو حضرت نے بسترِ علالت ہی پر تصنیف فرمائی تھی کتابت بھی کرادی تھی۔ مگر صورتِ حال کے تمام گوشوں پر غور کرنے کے بعد یہی بات قرار پائی کہ مجلس کا دفتر ٹاہیل ہی منتقل ہو جائے، میں اسی سال حج کو چلا گیا، واپس آیا تو معلوم ہوا کہ حاجی محمد موسیٰ صاحب ”مجلس علمی“ کو اپنے خاص ذوق کے مطابق چلانا چاہتے ہیں۔ وہ خاص ذوق یہ تھا کہ حضرت الاستاذ کی جو نادر تحقیقات، متداول فروغی مسائل سے متعلق ہیں ان کو شائع کیا جائے اور ساتھ ہی ساتھ عربی کی وہ قلمی کتابیں جو حنفی مذاق سے لکتا رکھتی ہیں طبع کرائی جائیں۔ ظاہر ہے یہ کام اپنی جگہ نہایت اہم اور مفید تھا۔ لیکن ہم لوگوں کا ذوق دوسرا تھا، ہماری خواہش یہ تھی کہ قدیم خفائک و مسائل کو وقت کے جدید قالب میں اپنی مادری زبان اردو میں پیش کیا جائے اور خردی و فروغی مسائل پر زیادہ نور نہ دیا جائے ”مجلس علمی“ کے قالب میں اس کی گنجائش نہیں تھی۔

ادھر ہم لوگوں نے لٹریچر کے ذریعہ سے ملک و ملت کی ٹھوس تعمیری خدمت کا جو نقشہ بنایا تھا اس کو بروئے کار لانے کی ظاہری اسباب میں کوئی صورت نظر نہیں آ رہی تھی۔ زینتِ بیتِ اقدس سے فارغ ہو کر قیام کے ارادے سے دہلی آ گیا۔ ان دنوں مولانا سعید احمد مدیرِ برہان مدرسہ عالیہ فتح پور کی اور ٹیبل سیکشن کے استاذ تھے اور محلہ سوئیوالان میں رہتے تھے مجھے مولانا کی کشتش یہاں لائی تھی۔ وہ بھی کیا زمانہ تھا۔ مولانا کو شاید ۴۵ روپے ماہانہ ملتے تھے جن میں سے آٹھ روپے ماہانہ کرایہ مکان کے نکل جاتے تھے، باقی میں مجھ سمیت پورے گھر کا گذر ہو جاتا تھا۔ قیامِ برہان کا یہ زمانہ مختلف حیثیتوں سے سبق آموز اور تاریخی زمانہ تھا۔ ایڈورڈ پارک میں مغرب کی نماز بہت بڑی جماعت ہوتی تھی ہر طبقے کے لوگ جماعت میں شریک ہوا کرتے تھے۔ انہی میں حاجی اسماعیل صاحب جیون بخش مرحوم بھی تھے۔ ان کے ساتھ حافظ محمد ادریس صاحب جھلانے

بھی آیا کرتے تھے، حاجی محمد اسماعیل صاحب سے تو قدیم تعلق تھا۔ لیکن حافظ محمد ادریس صاحب مرحوم سے یہی تعارف ہوا اور یہ تعارف بہت جلد تعلق خاص کی شکل میں تبدیل ہو گیا، ایک روز نماز سے فراغت کے بعد حافظ صاحب کہنے لگے۔ تمہاری کلکتہ میں بہت ضرورت ہے تیار ہو تو تحریک کرو۔ میں نے مولانا سعید احمد کے علاوہ دیگر احباب سے بھی مشورہ کیا۔ سب کی بھی رائے ہوئی کہ مجھے کلکتہ جانا چاہیے، قیام دہلی کے دنوں میں بار بار یہ بات سننے میں آئی تھی کہ کلکتہ میں ایک ملک التجار شیخ فیروز الدین ہیں، ان سے ملاقات اور تعارف ہو جائے تو تصنیف و تالیف کے ادارے کی اسکیم کھڑی ہو جائے گی۔ یہ ۱۹۳۳ء کے وسط کا زمانہ تھا، دوستوں کے مشورے کے مطابق کلکتہ کے لئے تیار ہو گیا۔ یاد آ رہا ہے کہ حضرت مولانا سعید حسین احمد صاحب رحمۃ اللہ علیہ نے بھی کلکتہ کے بعض غلصوں کو میرے متعلق خطوط تحریر فرمائے تھے۔ بہر حال حاجی محمد اسماعیل صاحب مرحوم نے سفر کے انتظامات کئے اور میں بہت جلد روانہ ہو گیا۔ میرے کلکتہ پہنچنے کے ۶ مہینے کے بعد مولانا محمد حفظ الرحمن صاحب بھی انجمن تبلیغ الاسلام سراج بلائنگ میں تشریف لائے اور اس طرح دو قدیم دوست جن کے یک جا ہونے کی اب کم ہی توقع رہ گئی تھی پھر جمع ہو گئے، انجمن تبلیغ الاسلام مولانا ابوالکلام آزاد کی سرپرستی میں قائم تھی۔ میں کو لوٹولہ کی مسجد میں درس قرآن دیتا تھا اور مولانا سراج بلائنگ میں، ہم دونوں کی یک جاٹی سے کلکتہ کی فضا میں عجیب رنگ پیدا ہو گیا تھا اور ہمارا حلقہ تعارف بھی وسیع ہو گیا تھا۔ وقت گذرتا گیا اور مولانا محمد حفظ الرحمن صاحب نے شدید قسم کے دوسرے دوروں کی وجہ سے دو سال کے بعد کلکتہ چھوڑ دیا اور امر وہ تشریف لے آئے۔ مولانا کی جدوجہد سے امرہ کے دو حریف مدرسے مدرسہ اسلامیہ جامع مسجد اور مدرسہ اسلامیہ چلہ ایک لڑی میں خشک ہو گئے تھے اور مولانا ان دونوں درس گاہوں کے مہتمم بنا دیے گئے تھے۔ مولانا کے تشریف لے جانے کے بعد کلکتہ سے میرا جی بھی اکھڑنے لگا تھا بھر بھی رہتا رہا۔ ان دنوں میری شیخ فیروز اکدین صاحب کم سے کم سال میں چھ مہینے جاپان۔۔۔ رہتے تھے، جب بھی تشریف لاتے ملاقات ہوتی۔ لیکن یہ ملاقات خیریت اور مزاج پر سی کی حد سے آگے نہیں تھی۔ میں ۱۹۳۳ء کے وسط سے

۱۹۷۱ء کے آخر تک کلکتہ رہا اور تصنیف و تالیف کے ایک ایسے ادارے کی ضرورت و اہمیت پر متعلق جس کی اساس قدیم صدائقوں پر ہو مگر جس کا روپ نیا ہو قریبی دوستوں شیخ عبدالحمید صاحب اور حاجی اسرار احمد صاحب وغیرہ سے مسلسل گفتگو ہوتی رہی۔ لیکن ان حضرات کی مالی حالت زیادہ اچھی نہیں تھی پھر بھی کام کی اہمیت اور مجھ سے ذاتی تعلق کی وجہ سے شوق سے مدد کرنے کے لئے تیار ہو گئے۔

شائد ۱۹۷۱ء کے وسط میں جب کہ شیخ فیروز الدین صاحب جاہان سے نئے نئے تشرف لائے تھے۔ ایک روز ظہر کی نماز کے بعد میں نے ان سے عرض کیا آپ سے ضروری بات کرنی ہے چند منٹ علیحدہ محنت فرمادیجئے، ہنس کفرمانے لگے "فرد" شائد اگلے ہی روز ظہر ہی کے بعد موصوف سے بات ہوئی، میں نے کسی تمہید کے بغیر ملاقات کا مقصد ظاہر کر دیا یعنی یہ کہ ایسا ادارہ قائم کرنے کا ارادہ ہے جس کے لئے کلکتہ نہیں دہلی مناسب مقام ہے آپ سے اعانت کی درخواست ہے، فرمانے لگے مفتی صاحب یہ کام حکومتیں کر سکتی ہیں، عام لوگوں کے ہمسے نہیں جوتے، پھر بھی تعمیل حکم کے لئے حاضر ہوں میں نے کہا سرتست دو ہزار روپیہ عنایت فرمادیں، کچھ دوسرے لوگ بھی مدد کرنے کے لئے آمادہ ہیں، غالباً دوسرے دن دو ہزار روپے کا چیک کوٹ ٹولہ نمبر میں میرے پاس بھیج دیا۔ شیخ عبدالحمید صاحب اور حاجی اسرار احمد مرحوم سے پہلا بات ہو چکی تھی۔ چنانچہ ان حضرات نے بھی دو دو ہزار روپے قسطوں میں دینے کا وعدہ کر لیا۔ اس کے بعد حاجی محمد الدین تاج رحیم سے بات ہوئی۔ حاجی صاحب کے یہاں صرف عربی مدارس کی اہمیت تھی۔ وہ جدید لٹریچر کے ذریعے ملت کی خدمت کی اہمیت کو سمجھ نہیں سکتے تھے۔ پھر بھی میرے کہنے سے ہاں کر لی۔ میں نے ان کے صاحبزادے حاجی محمد حسین مرحوم کو خزانچی بنایا اور رقم ان کے پاس جمع کرادی۔ وجود میں آنے سے پہلے کسی ایکٹیم کے لئے ارزائی کے اس نامہ میں اتنی رقم کا جمع ہونا معمولی بات نہیں تھی۔ میں نے اس موقع کو غیبت جانا اور متعلقین کو بھی بھڑکادی۔ یہاں مولانا سید احمد پہلے سے موجود ہی تھے مولانا محمد حفظ الرحمن

صاحب کو مروہ سے لائے کا مرحلہ تھا۔ اس زمانے کی دہلی اس وقت کی دہلی نہیں تھی، چند دن کی تلاش کے بعد قول باغ میں ایک مناسب مکان کرایہ پر مل گیا۔ یہ مکان مولانا سید احمد کے شہیدی پورہ والے مکان کے قریب تھا۔ جیسے ہی مکان کا انتظام ہوا میں مولانا حفظ الرحمن کی خدمت میں امر وہ پہنچا اور صحت حال کی تفصیل بتائی۔ جیسا کہ مرحوم کی عادت تھی ایک دم تیز ہونے لگے۔ اور فرمایا، مفتی صاحب! کہیں اتنی تھوڑی رقم سے اداسے چلا کرتے ہیں یہ آپ کیا کر رہے ہیں، میں عرض کیا مولانا! ابھی ادارہ قائم نہیں ہوا ہے اس کا نام بھی تجویز نہیں ہوا ہے۔ صرف ایک اسکیم ہے۔ کسی خیالی اسکیم کے لئے پہلے ہی مرحلے میں اتنی رقم کا بل جملہ معمولات ہے، ادارہ اگر اب قائم نہ ہوا تو پھر کبھی نہ ہو سکے گا، ہماری گفتگو رات کے بارہ ایک بجے تک رہی اور بالآخر مولانا دہلی تشریف لائے کے لئے آمادہ ہو گئے، اب اس داستان کو کہیں چھوڑیے۔ کتب کا دوسرا ورق چمکے،

ادارہ باضابطہ قائم ہو گیا اور میرا ذاتی کتب خانہ جمعہ بیٹ، تفسیر، فقہ اور تاریخ کی مفتی کتب پر مشتمل تھا کلت سے دہلی منتقل ہو گیا۔ ادارے کے نام کا سوال آیا تو مختلف ناموں پر غور و دوستوں نے بہت سے نام تجویز کئے مولانا حامد الانصاری غازی رفیق ادارہ نے ترویۃ الصنفین تجویز کیا اور ہم سب اس نام پر متفق ہو گئے۔

ادارہ تو قائم ہو گیا اس کے اغراض و مقاصد بھی شائع ہو گئے۔ اخبارات میں اظہار رائے بھی ہونے لگا۔ لیکن تردد یہی تھا کہ یہ شاہانہ کام اس معمولی روپے سے کیسے چلے گا ابھی شاید مشکل سے ایک مہینہ ہوا ہو گا کہ جنوری ۱۳۳۷ء کی شدید سڑی میں شیخ صاحب دفتر میں تشریف لائے جاڑے کے کچھ قیمتی تحفے ساتھ تھے۔ بیٹھے ہی فرما لے گئے مفتی صاحب! آپ نے تو واقعی ادارہ قائم کر لیا میں تو صرف آپ کے شوق کو دیکھ کر وہ رقم پیش کی تھی، اچھا بلاتے آپ کی خودی فروتنی کیا ہو گی۔ میرے ابتدائی فردیات کی تھوڑی سی تفصیل بتائی، کرایہ مکان، فرنیچر، ٹائپری اور کچھ متفرق ضرورتیں، اسی وقت ایک سال کے کرایہ کا حصہ فرمایا، فرنیچر کا نام بارہ ہندوستان کی چھٹی سہ

جولائی ۱۹۷۷ء

۱۱

کے امام صاحب کے سپرد کیا اور اُس نشست یا دوسری نشست میں سات ہزار روپے کا وعدہ لائبریری کے لئے فرمایا۔ ان کے وعدے اور عطا کا فاضلہ بہت تھوڑا ہوا کرتا تھا، شاید وعدے کے لگنے ہی دون اس رقم کا بھی چیک بھیج نہیں دیا خود لے کر تشریف لائے، اسی کے ساتھ جیون بخش فیروز الدین فرمے ہیں کہ مودودہ نام جیون بخش محمد جان ہے ایک مستقل ماہانہ رقم مقرر فرمادی جو سالہا سال تک جاری رہی۔

۱۹۷۷ء سے انقلاب ۱۹۷۷ء تک کوئی قابل ذکر منزل ایسی نہیں آئی کہ مرحوم نے ادارے کی تعمیر اور توسیع و ترقی میں بڑھ چڑھ کر حصہ نہ لیا ہو۔ مجھے یہ ظاہر کرنے میں ذرا بھی تامل نہیں کہ مرحوم شیخ فیروز الدین اگر ندوۃ المصنفین کی اعانت اتنی فراخ دلی اور کشادہ دستی سے دفرماتے تو ادارہ اتنے بڑے پیلے بہ اتنی شاندار علمی خدمت انجام نہیں دے سکتا تھا، مرحوم آج دنیا میں نہیں ہیں لیکن ان کے کارنامے ہمیشہ زندہ رہیں گے۔ اللہ تعالیٰ ان کے درجات بلند فرمائے اور ان کے صاحبزادہ شیخ محمد احمد صاحب فیروزی اور شیخ محمد یوسف صاحب فیروزی کو ان کے نقوشِ قدم کی پیروی کی توفیق عطا فرمائے۔

ندوۃ المصنفین دہلی

۱۹۷۷ء کی جدید مطبوعات

- ۱:- تفسیر منظرِ اردو نویں جلد قیمت مجلد سترہ روپے
- ۲:- حیاتِ مولانا عبید اللہ قیمت مجلد گیارہ روپے
- ۳:- احکام شرعیہ میں حالات و زمانہ کی رعایت قیمت مجلد نو روپے
- ۴:- آثار و معارف (ہفتی المبارک پوری) قیمت مجلد دس روپے

مکتبہ برہان اردو بازار جامع مسجد چلی ۶